



MALTA

**QORTI TAL-MAGISTRATI (MALTA)
BHALA QORTI TA' GUDIKATURA KRIMINALI**

**MAGISTRAT DR.
ANTONIO MIZZI**

Seduta tal-21 ta' Frar, 2006

Numru 806/2005

Il-Pulizija
(Sp Mario Tonna)

vs

Stefano Montebello, iben Joseph,
imwieled Pieta' fis-6 ta' jannar, 1985

Il-Qorti,

Rat l-akkużi kontra l-imputat –

1. talli fid-9 ta' settembru, 2005 ġewwa l-inħawi ta' San Ġiljan u is-Swieqi, kif ukoll f'diversi bnadi fil-Gżejjer maltin biex jikseb vantaġġ jew benefiċċju għalih innifsu jew għal ħaddieħor, f'xi dokument maħsub għal xi awtorita' pubblika, xjentement għamel dikjarazzjoni jew stqarrija falza, jew ta tagħrif falz, billi waħħal set ta' 'number plates' foloz (AAV 976) fuq vettura tal-marka Morris Marina, bin-numru tar-reġistrazzjoni HAL 096;

Kopja Informali ta' Sentenza

2. talli fl-istess żminijiet u ċirkostanzi għamel falsifikazzjoni jew użu minn dokument ieħor falsifikat billi uża set ta' 'number plates' foloz;

3. talli fl-istess data, ħinijiet u ċirkostanzi saq il-vettura, bin-numru tar-reġistrazzjoni HAL 096, mingħajr ma kellha liċenzja kurrenti sabiex tintuża fit-toroq;

4. talli fl-istess data, ħinijiet u ċirkostanzi saq il-vettura, bin-numru tar-reġistrazzjoni HAL 096, mingħajr ma kien kopert b'polza ta' l-assikurazzjoni għall-riskji fuq terzi persuni;

Il-Qorti għet mitluba li f'każ ta' ħtija tiskwalifika lill-imputat mill-liċenzja tas-sewqan għal dak iż-żmien li jidhrilha xieraq.

Rat in-nota tal-Avukat Ġenerali fejn ta l-kunsens tiegħu biex dan il-każ jiġi trattat bi proċedura sommarja.

Rat il-verbal tas-seduta tal-21 ta' frar, 2006 fejn l-imputat ammetta l-akkużi miġjjuba kontra tiegħu.

Semgħet lill-avukat ta' l-imputat u lill-prosekuzzjoni dwar il-piena.

Għaldaqstant, issib lill-imputat ħati tal-akkużi miġjjuba kontra tiegħu. Rat l-artikoli 185(2), 186 u 188 tal-Kodiċi Kriminali, l-artikolu 15(1)(a) tal-Kapitolu 65 tal-Liġijiet ta' Malta u l-artikolu 3(1)(2)(a) tal-Kapitolu 104 tal-Liġijiet ta' Malta u tikkundannah għal ħlas ta' multa ta' elf u mitejn lira maltin (Lm1,200). Minbarra dan tordna li l-imputat jiġi skwalifikat minn kwalunkwe liċenzja tas-sewqan għal perjodu ta' sena mil-lum.

< Sentenza Finali >

-----TMIEM-----